

பிரஸார் பாரதி

அகில இந்திய வானொலி, சென்னை - 4

13 01 2026

6 45

செய்தி ஆசிரியர்

செவ்வாய்க்கிழமை

காலை

R. சிதம்பரநாதன்

வணக்கம் - மாநில செய்திகள் வாசிப்பவர் - கோபாலகிருஷ்ணன்

தலைப்புச் செய்திகள்

1. நாடு முழுவதும் பல்வேறு பெயர்களில் கொண்டாடப்படும் உழவர் திருநாளையொட்டி குடியரசுத்தலைவர் திருமதி திரௌபதி முர்மு மக்களுக்கு வாழ்த்து தெரிவித்துள்ளார்.
2. நாட்டைக் கட்டமைப்பதில் இளைஞர்களின் சக்தி பெரும் பங்கு வகிப்பதாக பிரதமர் திரு. நரேந்திர மோடி கூறியுள்ளார்.
3. நாட்டை வளர்ச்சிப் பாதையில் கொண்டு செல்வதற்கு இளைஞர்கள் தங்களது திறமைகளை பயன்படுத்த வேண்டும் என்று அஇஅதிமுக பொதுச்செயலாளர் திரு. எடப்பாடி பழனிசாமி கேட்டுக்கொண்டுள்ளார்.
4. மலிவான வார்த்தைகளால் விமர்சிப்பது தவிர்க்கப்பட வேண்டும் என்று பிஜேபி மாநில தலைவர் திரு. நயினார் நாகேந்திரன் தெரிவித்துள்ளார்.
5. சென்னை சர்வதேச டென்னிஸ் போட்டியின் முதல் சுற்று ஆட்டங்கள் இன்று தொடங்குகின்றன.

--- இனி விரிவான செய்திகள் ---

நாடு முழுவதும் பல்வேறு பெயர்களில் கொண்டாடப்படும் உழவர் திருநாளையொட்டி குடியரசுத்தலைவர் திருமதி திரௌபதி முர்மு மக்களுக்கு வாழ்த்து தெரிவித்துள்ளார்.

இது தொடர்பாக அவர் விடுத்துள்ள வாழ்த்துச் செய்தியில், இந்தப் பண்டிகை நாட்டின் வளமான வேளாண் பாரம்பரியத்தின் அடையாளமாகவும், தேசிய ஒருமைப்பாட்டு உணர்வை பிரதிபலிப்பதாகவும் உள்ளது என்று கூறியுள்ளார்.

இந்தியாவின் பன்முகத்தன்மை கொண்ட கலாச்சார மரபுகளை இந்தப் பண்டிகை உணர்த்துவதாக உள்ளது என்று அவர் குறிப்பிட்டுள்ளார்.

அர்பணிப்புணர்வுடன் கடுமையாக உழைத்து அனைத்து மக்களுக்கும் உணவளிக்கும் நாட்டின் விவசாயிகளுக்கு நன்றி செலுத்துவதற்கான வாய்ப்பாக இந்தப் பண்டிகை அமைந்துள்ளது என்று அவர் கூறியுள்ளார்.

உழவைப் போற்றும் அறுவடைத் திருநாள் லோஹரி, மகர சங்கராந்தி, பொங்கல் மற்றும் பிகு போன்ற பெயர்களில் பல்வேறு மாநிலங்களில் கொண்டாடப்படுகிறது.

நாட்டைக் கட்டமைப்பதில் இளைஞர்களின் சக்தி பெரும் பங்கு வகிப்பதாக பிரதமர் திரு. நரேந்திர மோடி கூறியுள்ளார்.

புதுதில்லியில் நடைபெற்ற வளர்ச்சியடைந்த இந்தியாவிற்கான இளம் தலைவர்கள் கலந்துரையாடல் நிகழ்ச்சியில் அவர் நிறைவுரையாற்றினார்.

வளர்ச்சியடைந்த இந்தியாவிற்கான நடவடிக்கைகளில் இளையோர் பங்கேற்பதற்கான பொன்னான தருணம் இது என்று அவர் தெரிவித்துள்ளார்.

இளையோரின் செயல் திறன் நாட்டை புதிய உச்சத்திற்கு கொண்டு செல்லும் என்று அவர் நம்பிக்கை தெரிவித்தார்.

விவேகானந்தரின் போதனைகள் இன்றளவும் இளையோருக்கு உந்து சக்தியாக திகழ்வதாக அவர் குறிப்பிட்டார்.

இதனைக் கருத்தில் கொண்டு குறுகிய காலத்தில் இந்த இளம் தலைவர்கள் கலந்துரையாடல் நிகழ்ச்சிக்கு ஏற்பாடு செய்யப்பட்டதையும் அவர் சுட்டிக்காட்டினார்.

புதுமை கண்டுபிடிப்புகளுடன் இளையோரின் செயல் திறன் நாட்டின் வளர்ச்சியில் முக்கிய இடத்தைப் பிடித்துள்ளதாக அவர் கூறினார்.

வளர்ச்சிக்கான அரசின் புதிய அணுகுமுறை இளம் கண்டுபிடிப்பாளர்களுக்கு நம்பிக்கை அளித்துள்ளதாக அவர் கூறினார்.

ஸ்டார்ட்அப் இந்தியா, டிஜிட்டல் இந்தியா போன்ற அரசின் சீர்திருத்த நடவடிக்கைகள் புத்தொழில் நிறுவனங்களின் விரைவான வளர்ச்சிக்கு வித்திட்டுள்ளதாக அவர் குறிப்பிட்டார்.

சர்வதேச அளவிலான வாய்ப்புகளுக்கு ஏற்ப இளையோரை தயார் செய்யும் விதமாக அரசு பல்வேறு திட்டங்களை செயல்படுத்தி வருவதாக அவர் தெரிவித்தார்.

நாட்டின் சுயசார்பு மற்றும் மேம்பாட்டிற்கு தன்னம்பிக்கை அவசியம் என்று பிரதமர் வலியுறுத்தினார்.

விஸ்.-ஹா

ஏர்நெட்-22

தமிழகத்தில் மருத்துவக் காப்பீட்டுத் திட்டம் சிறப்பாக செயல்பட்டு வருவதாக மாநில மக்கள் நல்வாழ்வுத்துறை அமைச்சர் திரு. மா. சுப்பிரமணியன் தெரிவித்துள்ளார்.

சென்னையில் நேற்று நடைபெற்ற நிகழ்ச்சியில் மாநில அரசின் மருத்துவக் காப்பீட்டுத் திட்டத்திற்கான மொபைல் செயலியை வெளியிட்ட பின் செய்தியாளர்களிடம் பேசிய அவர் இவ்வாறு கூறினார்.

இந்த காப்பீட்டுத் திட்டத்தின் மூலம் ஒரு கோடியே 45 லட்சம் குடும்பங்கள் பயனடைந்து வருவதாக அவர் தெரிவித்தார்.

(C/o)

இந்த மருத்துவக் காப்பீட்டுத் திட்டத்தை பெறுவதற்கு குடும்பத்தின் ஆண்டு வருமானம் ஒரு லட்சத்து 20 ஆயிரமாக உயர்த்தப்பட்டுள்ளதையும், காப்பீட்டுத் தொகை 5 லட்சமாக உயர்த்தப்பட்டுள்ளதையும் அவர் சுட்டிக்காட்டினார்.

(C/o)

இந்த காப்பீட்டுத் திட்டத்தின்கீழ் கல்லீரல் மாற்று அறுவை சிகிச்சை, சிறுநீரக மாற்று அறுவை சிகிச்சை உள்ளிட்ட 8 வகையான உயர் சிறப்பு சிகிச்சைகள் வழங்கப்பட்டு வருவதாக திரு. மா. சுப்பிரமணியன் தெரிவித்துள்ளார்.

தமிழகத்தில் புகையில்லா போகிப் பண்டிகையை கொண்டாடும் வகையில் மாசுக் கட்டுப்பாட்டு வாரியம் பல்வேறு முயற்சிகளை மேற்கொண்டு வருகிறது.

திருவள்ளூர் மாவட்டத்தில் சுற்றுச்சூழலைப் பாதுகாக்கும் வகையில் விழிப்புணர்வு நிகழ்ச்சிகளுக்கு ஏற்பாடு செய்யப்பட்டுள்ளதாக எமது செய்தியாளர் தெரிவிக்கிறார்.

(Voice Byte — Dhanasekar — 36 Sec)

விஸ்-ஹா

தனசேகர்-13

எதையும் சாதிக்கும் ஆற்றல் இளைஞர்களுக்கு உண்டு என்று அஇஅதிமுக பொதுச்செயலாளர் திரு. எடப்பாடி பழனிசாமி தெரிவித்துள்ளார்.

நேற்று விவேகானந்தர் பிறந்தநாளையொட்டி அவர் சமூக வலைதளத்தில் வெளியிட்டுள்ள பதிவில், விவேகானந்தரின் போதனைகள் இளைஞர்களுக்கு உத்வேகம் அளிப்பதாக உள்ளது என்று குறிப்பிட்டுள்ளார்.

நாட்டை வளர்ச்சிப் பாதையில் கொண்டு செல்வதற்கு இளைஞர்கள் தங்களது திறமைகளை பயன்படுத்த வேண்டும் என்று திரு. எடப்பாடி பழனிசாமி கேட்டுக்கொண்டார்.

விஸ்.-ஹா

எக்ஸ்-8

மலிவான வார்த்தைகளால் விமர்சிப்பது தவிர்க்கப்பட வேண்டும் என்று பிஜேபி மாநில தலைவர் திரு. நயினார் நாகேந்திரன் தெரிவித்துள்ளார்.

மகாராஷ்டிர நவநிர்மான் கட்சித் தலைவர் தெரிவித்துள்ள விமர்சனத்திற்கு எதிராக சமூக வலைதளத்தில் அவர் இக்கருத்தை பதிவு செய்துள்ளார்.

ஒருங்கிணைந்த எதிர்க்கட்சி கூட்டணியில் உள்ள நவநிர்மான் சேனா கட்சித் தலைவரின் இதுபோன்ற விமர்சனங்களுக்கு கண்டனம் தெரிவிப்பதாக குறிப்பிட்டுள்ளார்.

தமிழகத்தில் வடமாநிலத்தவர்களை கொச்சைப்படுத்தும் விதமாக பேசியதன் விளைவாக இதுபோன்ற விமர்சனங்கள் எழுத தொடங்கியுள்ளதாக திரு. நயினார் நாகேந்திரன் சுட்டிக்காட்டியுள்ளார்.

விஸ்.-ஹா

எக்ஸ்-9

தமிழகத்தின் பாரம்பரிய பண்டிகையான பொங்கல் திருநாளை கொண்டாடுவதற்காக சென்னையில் வசித்து வரும் மக்கள் தங்களது சொந்த ஊர்களுக்கு செல்லத் தொடங்கியுள்ளனர்.

இதற்காக மாநில அரசு சென்னையில் இருந்து பல்வேறு பகுதிகளுக்கு சிறப்பு பேருந்துகளை இயக்கி வருவதாக எமது செய்தியாளர் தெரிவிக்கிறார்.

(Voice Byte - Sureka - 41 Sec)

விஸ்.ஹா

சுரேகா-15

தமிழகத்தில் ஒரு சில பகுதிகளில் இன்றும், நாளையும் மழைக்கு வாய்ப்புள்ளதாக சென்னை வானிலை ஆய்வு மையம் தெரிவித்துள்ளது.

தஞ்சை, திருவாரூர், நாகை, மயிலாடுதுறை, புதுக்கோட்டை, அரியலூர் மற்றும் கரூர் மாவட்டங்களின் ஓரிரு இடங்களில் இன்று கனமழைக்கு வாய்ப்புள்ளதாக அந்த மையம் கூறியுள்ளது.

சென்னை மற்றும் புறநகர்ப் பகுதிகளில் வானம் ஓரளவு மேகமூட்டத்துடன் காணப்படும் என்றும், நகரின் ஒருசில பகுதிகளில் மிதமான மழைக்கு வாய்ப்புள்ளதாக வானிலை ஆய்வு மையம் தெரிவித்துள்ளது.

தென் தமிழக கடலோரப் பகுதிகள், குமரிக் கடல் மற்றும் மன்னார் வளைகுடா பகுதிகளில் 3 நாட்களுக்கு பலத்த சூறாவளிக் காற்று வீசக்கூடும் என்பதால் அப்பகுதிகளில் மீனவர்கள் மீன்பிடிக்கச் செல்ல வேண்டாம் என்று அறிவுறுத்தப்பட்டுள்ளனர்.

இருவரிச்செய்திகள்

பாதுகாப்பு மற்றும் தீயணைப்புத் துறைகளுக்கான உலகின் முன்னணி கண்காட்சித் தளமான இன்டர்செக்-2026 நேற்று துபாய் உலக வர்த்தக மையத்தில் தொடங்கியது.

- ஏர்நெட்

ஈரானில் போராட்டங்கள் தீவிரமடைந்து வரும் நிலையில், அமெரிக்காவுடன் போர் மற்றும் பேச்சுவார்த்தைகள் என இரண்டிற்கும் தயாராக இருப்பதாக ஈரான் தெரிவித்துள்ளது.

- ஏர்நெட்

இஸ்ரேல் கட்டுப்பாட்டில் உள்ள தெற்கு காஸா பகுதியில் நடத்தப்பட்ட துப்பாக்கிச் சூட்டில், காவல் அதிகாரி மஹ்மூத் அல்-அஸ்டல் கொல்லப்பட்டதாக ஹமாஸ் அமைப்பு தெரிவித்துள்ளது.

- ஏர்நெட்

மேற்கு வாங்க மாநிலத்தில் வாக்காளர் பட்டியல் சிறப்புத் தீவிர திருத்தப் பணிகளை விரைவுபடுத்தும் வகையில், கூடுதலாக இரண்டாயிரம் பார்வையாளர்களை தேர்தல் ஆணையம் பணியமர்த்தியுள்ளது.

- ஏர்நெட்

ஐம்மு - காஷ்மீர் சட்டப்பேரவைக் கூட்டத்தொடர், அடுத்த மாதம் 2-ம் தேதி துணைநிலை ஆளுநர் உரையுடன் தொடங்கும் என்று அறிவிக்கப்பட்டுள்ளது.

- ஏர்நெட்

மணிப்பூரில், கோகோமி மற்றும் உள்நாட்டில் புலம்பெயர்ந்தோர் அமைப்பின் பிரதிநிதிகளும் இம்பாலில் உள்ள மக்கள் மாளிகையில் அம்மாநில ஆளுநர் திரு அஜய் குமார் பல்லாவைச் சந்தித்துப் பேசினர்.

- ஏர்நெட்

நாமக்கல் மாவட்டம் திருச்செங்கோடு ஸ்ரீ ஆண்டாள் - அழகர் திருக்கல்யாண நிகழ்வு வெகு விமர்சையாக நடைபெற்றது.

- கண்ணன்

சென்னைத் தீவுத்திடலில் நடைபெற்று வரும் 50 - வது இந்திய சுற்றுலா மற்றும் தொழில் பொருட்காட்சியில், சிஎம்டிஏ அரங்கை மாநில அமைச்சர் திரு ராஜேந்திரன் நேற்று திறந்து வைத்தார்.

- செ.கு

விருதுநகர் மாவட்டம் ஸ்ரீவில்லிபுத்தூரில் "கோதையின் பாதையில்" என்ற தலைப்பில் அகத்தியர் தமிழ் சங்கம் சார்பில் நடத்தப்பட்ட நிகழ்ச்சியில், ஆண்டாள் வேடமிட்ட ஆயிரத்து எட்டு மாணவிகள் திருப்பாவை பாடினர்.

- கமலக்கண்ணன்

மதுரை திருப்பரங்குன்றம் அருள்மிகு சுப்ரமணிய சுவாமி திருக்கோயில் உண்டியலிலிருந்து ஒரு கோடியே 2 லட்சத்து 60 ஆயிரத்து 550 ரூபாய் ரொக்கம், 150 கிராம் தங்கம், இரண்டரைக் கிலோ வெள்ளி உள்ளிட்டவை காணிக்கையாக கிடைத்துள்ளது.

- ரகுராஜா

விளையாட்டுச் செய்திகள்

சென்னை சர்வதேச டென்னிஸ் போட்டி நேற்று தொடங்கியது. இப்போட்டி வரும் 18ஆம் தேதி வரை நடைபெற உள்ளது. முதல் சுற்று ஆட்டங்கள் இன்று தொடங்குகின்றன.

இதில் 14 நாடுகளைச் சேர்ந்த முன்னணி வீரர்-வீராங்கனைகள் இதில் பங்கேற்கின்றனர்.

இந்தியா ஓபன் பேட்மிண்டன் போட்டி புதுதில்லியில் இன்று தொடங்குகிறது.

இப்போட்டியில் இந்தியாவின் பி.வி. சிந்து, லக்ஷயா சென், ஆயுஷ் ஷெட்டி, தெரேசா ஜாலி, காயத்ரி கோபிச்சந்த் உள்ளிட்ட முன்னணி வீரர்கள் பலர் பங்கேற்கின்றனர்.

(C/o) மகளிர் ப்ரீமியர் லீக் ட்வெண்ட்டி ட்வெண்ட்டி கிரிக்கெட் போட்டியில், பெங்களூரு அணி வெற்றி பெற்றது.

நேற்று நடைபெற்ற உத்தரபிரதேச அணிக்கு எதிரான போட்டியில், 9 விக்ெட் வித்தியாசத்தில் பெங்களூரு அணி வெற்றி பெற்றது.

இன்று நடைபெறும் ஆட்டத்தில் மும்பை அணி - குஜராத் அணியை எதிர்கொள்கிறது.

நவிமும்பையில் இப்போட்டி இன்றிரவு மணி 7.30க்கு தொடங்குகிறது.

19 வயதுக்குட்பட்டோருக்கான உலகக்கோப்பை கிரிக்கெட் போட்டி பயிற்சி ஆட்டத்தில் இங்கிலாந்து டக்லர்த் லூயிஸ் முறைப்படி 20 ரன் வித்தியாசத்தில் இந்தியாவை வென்றது.

மகளிர் உலகக்கோப்பை ஹாக்கிப் போட்டி தகுதிச் சுற்று ஆட்டங்களை ஹைதராபாத்தில் நடத்துவதற்கான புரிந்துணர்வு ஒப்பந்தத்தில் தெலங்கானா மாநில அரசும், ஹாக்கி இந்தியாவும் கையெழுத்திட்டுள்ளன.

(C/o)

விஸ் - ஹா

ஏர்நெட்-19

தமிழகத்தில் இதுவரை 2 கோடியே 4 லட்சத்திற்கும் அதிகமான குடும்ப அட்டைதாரர்களுக்கு பொங்கல் பரிசுத்தொகை வழங்கப்பட்டுள்ளதாக மாநில அரசு தெரிவித்துள்ளது.

இதுதொடர்பாக மாநில அரசு வெளியிட்டுள்ள அறிக்கையில், மாநிலத்தில் உள்ள நியாயவிலைக் கடைகள் மூலம் இதுவரை 6 ஆயிரத்து 123 கோடி ரூபாய் விநியோகிக்கப்பட்டுள்ளதாக தெரிவிக்கப்பட்டுள்ளது.

விஸ்.-ஹா

செ.கு.-6